

# حدیث افتراق امت

امتِ محمدیہ کے ۷ فرقے

۳

جناب مولانا سید محمد بر عالم صاحب میرٹھی نذرۃ المصنفین دہلی

فروق کی یہ کثرت پھر امتِ محمدیہ کی عقلا کے لئے عجب گرداب حیرت بن رہی ہے۔ ایک مفکر یہ سوچ رہا ہے کہ افتراق و تشتت کی اتنی کثرت میں آخر راز کیا ہے پھر امتِ محمدیہ کے ۷ فرقوں کو دو زخمی کہہ دینا اور صرف ایک فرقہ کو جنتی کہنا اس کے لئے اور بھی مشکل کا سامنا بنا ہوا ہے اور ہر ایک مورخ صفحاتِ عالم کی ورق گردانی کر کر کے تھکا جاتا ہے مگر اس کا بیان حدیث کے عدد سے ممکن نہیں لکھنا بہت حساب لگاتا ہے مگر کبھی یہ عدد گھٹ جاتا ہے کبھی بڑھ جاتا ہے، ان الجھنوں سے گھبرا کر جب وہ نظر اوپر اٹھاتا ہے تو اس کو ایک راہ ہی آسان نظر آتی ہے کہ وہ اس حدیث ہی سے دست بردار ہو جائے جس غریب کو یہ پہلا موقع پیش آیا ہو اس کا گھبرا جانا کچھ موجب تعجب ہی نہیں۔

احادیث میں مفہوم عدد | لیکن ایک محدث جب ان مشکلات پر گزرتا ہے تو دنیا کی حیرت اس کے لہو کی بحث

خود موجب حیرت بن جاتی ہے وہ اعداد و شمار کی بحث کو کچھ اہمیت ہی نہیں دیتا۔ وہ جانتا ہے کہ اعداد و شمار صرف وقتی استحضار اور محکم کے ذہنی اعتبار کی ایک بات ہوتی ہے کبھی وہ ابہام و اجمال کا ارادہ کرتا ہے تو عدد میں بھی پوری تفصیل اختیار نہیں کرتا اور کبھی تفصیل پر اترتا ہے تو عدد کی بھی تفصیل کر ڈالتا ہے۔ طبیعت کے انشراح اور وقت و ماحول کی وسعت کے لحاظ سے دونوں صورتیں اختیار کر لینا معقول بات ہے افراد کو انواع اور انواع کو اجناس کے تحت میں داخل کرتے چلے جائیے تو عدد گھٹتا چلا جائے گا اور اس کے برعکس اجناس و انواع کی تحلیل کرتے جائیے تو وہی

عدد بڑھتا چلا جائے گا۔ ان دونوں باتوں میں کوئی اختلاف نہیں سمجھا جا سکتا۔

اعداد و شمار میں مورخ | اسی طرح اگر کوئی مورخ فرقہ فرائے عالم کے متعلق کوئی عدد لکھتا ہے تو یہ اس کی  
کا اختلاف نظر | طبیعت پر منحصر ہے کہ وہ کس فرقہ کو کتنی تاریخی اہمیت دینا چاہتا ہے۔ ممکن ہے  
کہ بعض معمولی فرقے اس کے نزدیک تاریخی لحاظ سے قابل ذکر کرنے کے قابل ہوں اور بعض بڑے فرقے  
یہ اہمیت نہ رکھتے ہوں۔ ہر مورخ کو یہ حق حاصل ہے کہ وہ اپنے مقرر کردہ معیار کے لحاظ سے جو عدد چاہے  
ذکر کرے یہاں تطبیق و اختلاف کا کوئی سوال پیدا نہیں ہو سکتا جب تک کہ اس مورخ کا معیار اور اس  
کی اہمیت وغیر اہمیت کا اندازہ نہ لگایا جائے، پھر یہ بھی کوئی ضروری نہیں ہے کہ ہر شخص اس کے  
اس معیار سے اتفاق رائے بھی کر لے، ہر شخص کا ذوق اور اس کا نقطہ نظر علیحدہ ہو سکتا ہے اس لئے  
اس کو حق حاصل ہے کہ وہ کوئی دوسرا معیار مقرر کر لے ان معمولی مقامات پر کسی کو اعتراض کرنے کا کوئی  
حق نہیں ہے۔

یہاں ہم آپ کے سامنے اسی نوع کی چند احادیث پیش کرتے ہیں تاکہ آپ کو معلوم ہو جائے کہ  
احادیث میں یہ دن رات کی باتیں ہیں۔ حدیث کی وضع و صحت کا فیصلہ ان پر نہیں ہو سکتا۔  
اختلاف عدد کو | (۱) احادیث شعب الایمان میں ایمان کے شعبوں کا عدد کہیں ۷۰ سے اوپر اور کہیں  
چند مثالیں | ۶۰ سے اوپر بتلایا گیا ہے۔ کیا ۶۰ کو پھیلا کر ۷۰ یا ۷۰ کو سمیٹ کر ۶۰ کہنا کوئی بہت  
ہی بعید از حقیقت بات ہے۔

(۲) بعض احادیث میں رؤ یا صالحہ کو نبوت کا چھالیسواں جزا اور کہیں اس کے خلاف بتلایا  
گیا ہے۔ احادیث میں یہاں سخت اختلاف ہے۔

(۳) احادیث تقسیم رویا میں کہیں ثلاثی تقسیم مذکور ہے اور کہیں ثنائی۔

(۴) خصائص نبوت کے سلسلہ میں کہیں ۵ خصائص مذکور ہیں اور کہیں زیادہ۔

(۵) امت کے شہدار کے عدد میں بھی بڑا اختلاف ہے۔

(۶) کلمت خیر امت کی تفسیر میں صاحب مشکوٰۃ نے جامع ترمذی کی ایک حدیث نقل کی ہے

کہ آنحضرت صلی اللہ علیہ وسلم نے صحابہ سے فرمایا کہ تم ۷۰ امتوں میں وہ آخری سترویں امت ہو جو خدا کو سب امتوں میں پیاری امت ہے۔ کیا نہیں ہو سکتا کہ اس امت کا سترویں امت ہونا تفاوتِ درجات اور مراتبِ خیریت کے لحاظ سے ہو۔

(۷) جامع ترمذی میں ہے کہ اہل جنت کی ایک سو بیس صفیں ہیں ۸۰ امت محمدیہ کی اور بقیہ دوسری امتوں کی۔

(۸) صحیح احادیث میں دجالوں کا عدد کہیں تیس اور کہیں ۷۰ تک بھی موجود ہے وغیرہ وغیرہ اختلافِ عدد کے | اس قسم کی احادیث میں علماء کے مختلف نظریات ہیں کوئی محض اپنی ذہانت سے مختلف جوابات | نکتہ طرز ازیں کر کے ان مختلف عددوں کو ایک مرکز پر جمع کرنے کی کوشش کرتا ہے کوئی یہ عذر کرتا ہے کہ ایک وقت آپ کو اس عدد کا علم دیا گیا تھا اس کے بعد اس سے زیادہ کا علم دیدیا گیا۔ محدث مزاج اگر قرآن و کچھ لہتا ہے تو کبھی کبھی اضطراب کی بھی ٹھہرا دیتا ہے۔ محاوراتِ بکلام سے ذوق رکھنے والا اس عدد کو صرف تکثیر کے لئے سمجھتا ہے۔ ہمارے نزدیک یہ جواب ان اعداد میں تو درست ہے جہاں محاورہ عرب میں وہ عدد تکثیر کے لئے مشہور ہو جیسا ۷۰ کا عدد۔ آیت ذیل میں یہی تکثیر کے معنی مراد ہیں۔

اِنَّ تَسْتَغْفِرُ لَهُمْ سَبْعِينَ مَرَّةً  
اگر آپ ان کے لئے ستر بار بھی استغفار کریں تو  
لَنْ يَغْفِرَ اللهُ لَهُمْ۔  
بھی ہرگز ہم ان کی مغفرت نہیں کریں گے۔

اب احادیثِ بالا پر غور کیجئے کیا اگر شوب الایمان شمار کے بعد حدیث کے مذکورہ بالا عدد سے کم و بیش ثابت ہوں تو صحیح بخاری کی اس حدیث کو ضعیف یا موضوع کہہ دیا جائے گا یا اگر دجالوں کا عدد تاریخی لحاظ سے احادیث کے عدد کے موافق ثابت نہ ہو تو اس سارے ذخیرہ احادیث کو ناقابل اعتبار ٹھہرا دیا جائیگا۔ کیا یہ ممکن نہیں ہے کہ جن دجالوں کا حدیث میں تذکرہ کیا گیا ہے ان کے عدد شمار میں کسی خاص صفت کی رعایت کی گئی ہو۔ حافظ ابن حجر فرماتے ہیں کہ آنحضرت صلی اللہ علیہ وسلم نے یہاں صرف ان دجالوں کا عدد بیان فرمایا ہے جن کو قوت و شوکت حاصل ہوگی۔ دینہ دعویٰ ہوتا

بسا اوقات سوواویت اور جنوں کی وجہ سے بھی پیدا ہو جاتا ہے۔ ایسے دعویٰ نبوت بے شمار گذرے ہیں ان سے حدیث میں کوئی بحث نہیں۔

صحیح بخاری کتاب لفتن میں ابو ہریرہؓ فرماتے ہیں کہ مجھ سے امرار جو کہ نام (ظالم بادشاہوں کے نام) بتلائے گئے ہیں اگر میں چاہوں تو ان کا نام و نسب تک بتلا سکتا ہوں۔ اس حدیث سے گمان ہو سکتا ہے کہ شاید تمام امرار جو کہ نام ان کو بتلائے گئے تھے لیکن حضرت حذیفہؓ سے مشکوٰۃ شریف میں روایت ہے کہ آنحضرت صلی اللہ علیہ وسلم نے ہمیں ان قائدینِ فتن کے نام بتلائے ہیں جن کے ساتھ تین سو یا اس سے زیادہ کی جماعت ہوگی۔ اس حدیث سے معلوم ہوتا ہے کہ آنحضرت صلی اللہ علیہ وسلم کی نظر میں عدو شمار بیان کرتے وقت ضرور کوئی معیار ہوتا ہے۔ حسن اتفاق سے وہ معیار یہاں ہمارے سامنے آ گیا ہے ورنہ حضرت حذیفہؓ کے متعلق ہم یہی سمجھتے تھے کہ ان کو ہر قائدِ فتنہ کا نام بتلا دیا گیا تھا۔ احادیثِ فتن میں اس عام ابہام و انتشار کے علاوہ ایک بڑی شکل یہ ہے کہ ابی قحتم کی روایات احادیثِ حلال و حرام کی طرح عام صحابہ سے دستیاب نہیں ہوتیں اس کی وجہ یہ ہے کہ اس علم کا مخاطب ہر ذی فہم اور غیر ذی فہم بنایا نہیں جاسکتا اس لئے اور ابہام و جنجال پیدا ہو جاتا ہے مگر یہ ابہام اس لئے مضر نہیں ہوتا کہ فتنے جب سامنے آتے ہیں تو اہل بصیرت پر ان کا فتنہ ہونا مخفی نہیں رہتا۔ اس تشخیص و تعیین کی ہمیں تکلیف نہیں دی گئی کہ یہ فتنہ کونسا فتنہ ہے۔ اسی طرح حدیث زیر بحث میں امت کے افتراق کی پیش گوئی کی گئی ہے اس کا مقصد اس افتراق سے آگاہ کرنا اور ان گمراہیوں کے دور میں اس کی تاکید کرنا ہے کہ دامن سنت اپنے ہاتھ سے چھوٹنے نہ پائے اسی لئے صحابہ کرام نے اس حدیث کو سن کر یہ سوال نہیں کیا کہ وہ فرقہ کون سے ہیں ان کی علامات کیا ہیں بلکہ یہ پوچھا ہے کہ وہ ایک فرقہ ناجیہ کونسا فرقہ ہے کیونکہ علیؓ نااطسہ ہی مقید ہے کہ اس کے فرقہ کی تعیین ہو جائے جب یہ ایک ہی فرقہ ہے تو اس کے سوا جتنے فرقے ہیں وہ بلا بحث کئے خود بخود باطل فرقے ہوں گے۔ اس لئے صحابہ کے نزدیک اس بحث میں پڑنا ہی ایک دماغی تعزیر کے سوا اور کچھ نہ تھا۔

پس جب تک کہ عدد و شمار سے آنحضرت صلی اللہ علیہ وسلم کا نقطہ نظر معلوم نہ ہو جائے مستقیم  
لاساد احادیث کو ضعیف یا موضوع قرار دینا بڑی جسارت اور انتہائی دلیری ہوگی۔ حدیث افتراق  
مت ہی اسی سلسلہ کی ایک حدیث ہے۔ ہو سکتا ہے کہ یہاں بھی کسی خاص معیارِ ضلالت و قفسہ کے  
اعتبار سے یہ خاص عدد بتلایا گیا ہو۔

پھر امت کے ۳ فرقوں کا مسئلہ کوئی عقیدہ کاملہ نہیں ہے بلکہ سلسلہ فتن و انقلابات  
لی ایک پیشگوئی ہے اور اس باب کی عام احادیث کی طرح اس کے بھی بہت سے پہلو بہم ہیں انہیں اپنے  
حال پر مبہم رہنے اور اس ابہام کی وجہ سے حدیث کو موضوع یا ضعیف کہنا بے معنی ہے۔

پیشگوئی کی احادیث میں | فن حدیث پر نظر رکھنے والے جانتے ہیں کہ دورِ فتن اور مستقبل کے واقعات کی  
ابہام ناگزیر ہے | احادیث میں اکثر ایک نوع کا ابہام ہوتا ہے اس کی ایک وجہ تو یہ ہے کہ جزئیات  
کی جب تعیین کی جاتی ہے تو عملی العموم وہ الفاظ کلیات کا جامہ پہن لیتے ہیں اور اس لئے جب بلقان  
اس کو اپنے محل پر چپاں کرنے کی کوشش کرتا ہے تو جتنی صفائی سے اس کا دل چپاں کرنا چاہتا ہے،  
چپاں نہیں کر سکتا مثلاً تھوری دیر کے لئے آپ فرض کر لیتے کہ زید کی شکل و صورت آپ قیدِ الفاظ میں لانا  
چاہیں تو یہی کہہ سکتے ہیں کہ اس کا رنگ سیبے نقشہ یہ ہے اور بہت سے بہت اس کا طول و عرض  
بتا سکتے ہیں۔ مگر کیا یہ سب الفاظ اتنی تعیین پیدا کر سکتے ہیں کہ پھر دوسری صورت پر اس کا صادق کرنا ممکن  
ہی نہ ہو بلکہ ہو سکتا ہے کہ آپ کی یہ فیود خود زید ہی کی صورت کی تشخیص میں اور صعوبت پیدا کر دیں۔ جب  
ایک نادیرہ شخص کی تعیین صرف الفاظ سے پوری نہیں ہو سکتی تو مستقبل کے حوادث کی تعیین باوجود ان کے  
تنوع اور تشابہ کے کیونکر ہو سکتی ہے۔

شریعت کا ایک اسم | اتنی تشریح شریعت کے اصل نصب العین کے صحیح خلاف ہے وہ اپنے مخاطب  
نصب العین | داغوں کو ایسی توریٹ دینا چاہتی ہے کہ جو علوم غیبیہ وہ بیان کرے وہ بلا تردد صرف  
اس کے اعتقاد و ثوق پر قابل یقین ہو جائیں اور اس تسلیم و رضا کی انہیں ایسی علی شق حاصل ہو جائے کہ  
پھر جہاں ان کے سامنے تفصیل کر دی جائے وہاں تفصیل ہی مناسب معلوم ہو اور جہاں اجمال رکھا

جائے وہاں اجمال ہی پسندیدہ نظر آنے لگے۔ آئیے آٹا ریذیل میں اس تربیت کے آثار ملاحظہ فرمائیے۔

خرج عمر علی الناس حضرت عمرؓ ہر تشریف لائے اور فرمایا کہ میں نہیں اس  
فقال اخرج علیکم ان کی اجازت نہیں دیتا کہ جو واقعہ اب تک پیش نہیں آیا  
تسئلونا عما لم یکن فان تم اس کے متعلق مجھ سے فرضی سوالات کرو کیونکہ جو  
لنا فیما کان شغلا۔ واقعات کسا ب تک پیش آچکے ہیں ہمیں ان کے غورو  
خوض میں ہی کافی مصروفیت رہتی ہے۔

وکان زید بن ثابت اذا سئل حضرت زید بن ثابتؓ سے جب فرضی سوالات کئے  
عن شئی یقول کان هذا فان جاتے تو آپ دریافت کرتے کہ کیا یہ واقعہ پیش  
قالوا لا قال دعوا حتی یكون آچکا ہے۔ اگر کہا جاتا کہ نہیں تو فرماتے کہ جب تک  
پیش نہ آجائے اُسے رہنے دو۔

حضرت ابن عمرؓ سے اسلام حجازِ سود کے متعلق دریافت کیا گیا تو فرمایا کہ میں نے آنحضرت صلی اللہ  
علیہ وسلم کو اسلام کرتے اور بوسہ دیتے ہوئے دیکھا ہے اس پر سائل نے یہ فرضی سوالات شروع کر دیئے گا اگر  
بھڑھو جائے، اگر میں نہ کر سکوں تو جواب یہ دیا ہے۔

اجعل اراثیت بالیمین ۱۷ اپنے ان فرضی سوالات کو یمن میں ڈال

یعنی جو آنحضرت صلی اللہ علیہ وسلم کا عمل ہے اس کی اقتدار کی پوری کوشش کرو اور خواہ خواہ جان  
چرانے کے لئے فرضی سوالات مت کر۔ انسان بسا اوقات اس لئے سوالات کرتا ہے کہ وہ اس ذریعہ سے  
مخاطب پر جواب کا دروازہ تنگ کر کے اس کی زبان سے اپنے لئے حجاز کی رخصت حاصل کر لے۔

سروق فرماتے ہیں کہ میں نے ابی بن کعب سے کسی مسئلہ کے متعلق دریافت کیا تو انھوں نے پوچھا  
کیا یہ واقعہ پیش آچکا ہے میں نے عرض کیا۔ نہیں تو فرمایا۔

اجناب یعنی ارحنا حتی یكون ابھی تو ہمیں آرام سے رہنے دو جب پیش آجائے گا تو ہم

فاذا کان اجتہد نالاک نہاری خاطر اس میں غور کر لیں گے اور یقیناً اس کا کوئی

رأینا۔ لہٰذا کوئی عمل بھی اُس وقت ہماری سمجھ میں آجائے گا۔

صرف دماغی تضرعیاتِ علیٰ | ان کے علاوہ حضرت عمارؓ حضرت معاذ بن جبلؓ اور دیگر تابعین و علماء سے  
جدوجہد میں نخل ہوتی ہیں | بھی بکثرت ایسے آثار مروی ہیں جن کا خلاصہ یہ ہے کہ محض دماغی تضرعیات

میں پڑے رہنا انسان کی علیٰ جدوجہد کے لئے مضرت رساں ہے۔ آج بھی جس قدر بے عمل افراد یا جماعتیں  
نظر آئیں گی ان پر غور کرو گے تو ان کا مشغلہ بھی دماغی عیاشی نظر آئے گا اور بس۔ صحابہ و تابعین اور تبع  
تابعین کے دور میں اس نظریہ کے متعلق کیا کیا فرق ہوتا گیا اس پر بحث کا یہ موقع نہیں ہے۔

اجراغائبہ میں | ان آثار سے یہ اندازہ ہو سکتا ہے کہ پیش گوئیوں کے سلسلہ میں مذاقِ سلف کیا ہونا چاہئے  
مذاقِ سلف | کیا انھوں نے کھلے طور پر ایک ایک بات کی ہندی کی چندی کرنے کی جرات کی ہوگی۔

اگر جوابِ نفی میں ہے تو پھر خود ہی انصاف کیجئے کہ اگر کچھ وجوہات کی بنا پر ان احادیث کے بعض پہلو اسی  
زمانہ میں مبہم رہ گئے تو بعد میں اب کون ہے جو ان کو صاف کر سکتا ہے اور اگر نہیں کر سکتا تو کیا اس لئے  
ان احادیث کی صحت پر کوئی اثر پڑنا چاہئے۔

فرقہ سلفی مختلف | جہاں تک ہمارا علم ہے پورے وثوق کے ساتھ کہا جا سکتا ہے کہ ان فرقوں کی نام لیکر  
کی تعیین | کسی حدیث میں تعیین نہیں کی گئی ہاں کچھ ایسے اشارات ضرورتاً ہیں جن سے ان فرقوں

کی تعیین میں مدد ملی جاسکتی ہے۔ نام لے لیکر مدح و ذم کرنا ہماری شریعت کا دستور بھی نہیں ہے۔ فارس اور  
اہلِ مدینہ کے فضائل میں متعدد احادیث ملتی ہیں مگر کوئی حدیث ایسی ثابت نہیں ہوئی جس میں نام لیکر  
ان کا مصلوق بتایا گیا ہو۔ علماء نے صرف اپنی جانب سے قیاس آرائیاں کی ہیں۔ پس جب مقامِ مدح  
پر نام لینا احادیث کی سنت نہیں تو مذمت کے ذیل میں کسی کا نام لینا کاب اس کے بلند اخلاق کا اقتضار  
ہو سکتا ہے۔ بلکہ شریعتِ محمدیہ کا یہ ایک عام قانون ہے کہ اگر سہو و نیاس کی بنا پر کسی شخص سے کوئی  
مصیبت سرزد ہو جائے تو تا امکان اس کی پردہ پوشی ہی کرنی چاہئے حدود کے باب میں شہادت کے اندر

بس قدر شدت اختیار کی گئی ہے وہ بھی صرف ستر اور پردہ پوشی کی حکمت پر مبنی ہے یعنی شریعت یہ نہیں  
پاہتی کہ ہوسے ثبوت کے بغیر فواحش اور چائناک جرائم کی اشاعت یا کسی مسلمان کی پردہ دری کی جائے۔

مغیر بن شعبہ پر تہمت کی | مغیر بن شعبہ کے متعلق تہمت زنا پر حضرت عمرؓ کی دعا کا جو واقعہ مشہور ہے اس کا  
تشیخی بخش تحقیق | نثار بھی یہی تھا۔ نکتہ چینوں نے اُسے دوسرا رنگ دیا ہے اور حضرت عمرؓ کے

عیوب کی فہرست میں شمار کیا ہے مگر وہ چینوں نے اسی کو بڑی حکمت بہت ہی سمجھا ہے یہ ہم اور وہ داسی کو میسر  
آسکتا ہے جس کو مقاصد شریعت کا پورا ادا رکھو چھٹی اس کی رعایت کر سکتا ہے کہ اگر اسلام کے دورِ اول میں  
کسی مقتدر شخصیت کے متعلق کوئی غلط الزام حدیث ثبوت کو پہنچ جائے تو آئندہ نسلوں کے لئے وہ کتنا مضرت  
رساں ہو سکتا ہے۔

واقعہ کی حقیقت یہاں کل اتنی تھی کہ انھوں نے خفیہ طور پر نکاح کر لیا تھا وہی بڑے عنوان سے  
مشہور ہو گیا چونکہ اس وقت اس قسم کے نکاح کی حضرت عمرؓ نے مانعیت فرمادی تھی اس لئے انھیں یہ عذر  
کرنے کا موقع بھی نہ مل سکا کہ میں نے خفیہ نکاح کر لیا ہے چنانچہ جب عدم ثبوت کی وجہ سے مقدمہ خارج ہو گیا  
اور ان سے حقیقت حال دریافت کی گئی تو انھوں نے صاف طور پر اپنے نکاح کا حال بیان کر دیا۔

۱۰ انما امر الله بالعدل في شجره ان الله تعالى في زنا کے گواہوں میں عدد اس لئے شرط  
الزناء لانه ما مور فيه باليسر قرار دیا ہے کہ ان معاملات میں (جب تک ثبوت نہ ہو)  
ولهذا غلظ فيه النصاب - اصل ستر ہے اسی لئے نصاب شہادت میں ۴ شہد  
(اعلام المؤمنین ج ۱ ص ۸۱) زیادہ سختی اختیار کی گئی ہے۔

۱۱ حضرت عمرؓ نے یہ مانعیت اس لئے فرمائی تھی کہ عام طور پر نکاح سرود وجہ سے کیا جاتا ہے یا تو اس میں شرعی مصلحت  
کی پوری رعایت نہیں کی جاتی اس لئے اندیشہ ہوتا ہے کہ اگر کھلے طور پر یہ نکاح کر لیا گیا تو شاید کسی کو اس پر اعتراض ہوگا  
یا اس دعویٰ کو فواحش کے لئے آڑ بنایا جاتا ہے حضرت عمرؓ کو ان دونوں باتوں کا سدباب منظور تھا۔ امام ابوحنیفہؒ نے  
بھی اسی قسم کے مصلح کے پیش نظر انقطاع نکاح کے لئے نصاب شہادت شرط قرار دیا ہے۔ حالانکہ کسی اور عقیدہ میں انقطاع کیلئے

۱۲ ردی ابن العنزی فی البدر المنیران ابن العنزی ہرمیز میں روایت کرتے ہیں کہ جس عورت  
المغيرة ادعی فی تلك المرأة التي رمی کے معاملہ میں حضرت مغیرہ کو تہمت لگائی تھی کسی لڑکے  
بھاٹھ لڈو جتہ قال دکان یری حکم نزدیک وہ ان کی بیوی تھی کیونکہ خفیہ طور پر نکاح کر لینا  
السرومادی انذکان ینبسم ان کے نزدیک جائز تھا بیان کیا جاتا ہے کہ جب گواہ  
(باقی حاشیہ بر صفحہ آئندہ)



علماء جرح و تعدیل نے تمام تراخیات کے باوجود اپنی ان نکتہ چینیوں پر جو عقیدہ حدیث کے سلسلہ میں انھوں نے راویوں کے متعلق کی ہیں بہت تاسف کا اظہار کیا ہے اس لئے کہ وہ جانتے تھے کہ شانِ تباری ہرگز اس کے درپے نہیں ہے کہ وہ امت کے مجتہدین کی برسرِ بازار رسوائی کا کوئی آئینی دستور تیار کرے۔ یہ بنی اسرائیل جیسے باغیوں ہی کے لئے موزوں تھا کہ جب شب میں وہ کوئی گناہ کرتے تو اس کی صبح کو اپنے دروازوں پر لکھا ہوا دیکھ لیتے یا مالِ حرام سے صدقہ دیتے تو آسمان سے آگ اترتی اور اس کو جلانے بغیر واپس ہو جاتی اور یہ ان کی رسوائی کا عام اعلان ہوتا۔ امتِ محمدیہ کے لئے اب یہ سب ایسے پروردہ کی منسوخت ہو چکے ہیں۔

امتِ محمدیہ کے آخری امت | علماء نے اس امت کے آخری امت ہونے کی ایک لطف حکمت ہی یہ ہونے کی ایک لطف حکمت | تحریر کی ہے کہ اب خدا تعالیٰ نہیں چاہتا کہ اس امت کی داستانِ عمل بھی

پہلی امتوں کی طرح کسی اور امت کے سامنے پڑھی جائے۔

جماعتِ منافقین کی ریشہ دوانیوں سے کتبِ سیرت و تاریخ بھری پڑی ہیں اس کے باوجود ان کے ساتھ شریعت کا سلوک بھی تھا کہ ان میں سے جس نے ناشائسی طور پر سبھی اسلام کا نقاب ڈال لیا

ان کے خلاف گواہی دے رہے تھے تو یہ کھڑے	البعیۃ حاشیہ صفحہ گذشتہ) عند شہادۃ تھم فقیل
مسکرا رہے تھے جب ان سے اس کی وجہ پوچھی گئی تو	لذ فی ذلک فقال انی اعجب
کہنے لگے کہ ان کی گواہی جو تم کو بھانا ہے تمہاری سی	ما ارید ان افعلہ بعد شہادۃ تم
کی وجہ سے مجھے ہنسی آرہی ہے دریافت کیا گیا آپ	فقیل وہا تفعلہ قال یم البیتۃ علی اہنا
کیا کہیں گے فرمایا کہ میں اس کا ثبوت پیش کروں گا	زوجتی ذکر فی البدرا المنیر
کہ یہ میری بیوی ہیں۔ اس واقعہ کو بدرتہائیں ذکر کیا ہے	(الروض الباسم ج ۱ ص ۱۴۷)

(حاشیہ صفحہ ۱۲۸)

۱۵۔ ابن ابی حاتم کے تذکرہ میں لکھا ہے کہ ایک دن ان کے سامنے کتابِ الجرح والتعدیل پڑھی جا رہی تھی۔ محمد بن عمرو نے رازی نے کہیں ان سے یہی من معین کا یہ قول نقل کیا "ہم ان لوگوں پر بھی طعن کر گذرتے ہیں جو ہم سے دو دو سال پیشتر اپنے خیمے جنت میں لگا چکے ہیں"۔ یہ سن کر ابن ابی حاتم رونے لگے اور جسم پر ایسا عرشہ طاری ہوا کہ کتاب ہاتھ سے چھوٹ گئی۔ اس حکایت کو پھر دوبارہ انھوں نے سنا اور پھر خوب رونے۔

اس کو سوار نہیں کیا گیا یعنی جو مومن کا بھیس بنا کر آگیا اسے آنے دیا گیا اور جس نے زبانی اسلام کی شہادت دیدی اس کی شہادت قبول کر لے گئی۔

ناسوار اس کے افتراق و تشتت، تعصب و نخوت کے دور میں جماعتوں کو نام لے لیکر گمراہ اور دوزخی ٹھہرانا بھرتے ہوئے فتنوں کو اور بھڑکانا ہے۔

امام غزالی کی ایک | امام غزالی فرماتے ہیں کہ عہدِ ماضی میں عوام کی گمراہی کا باعث بعض مرتبہ خود اہل حق مفید نصیحت کا تعصب بن گیا ہے، انھوں نے حق کی حمایت میں ناحق جماعت کو بنظرِ حقارت

و نفرت دیکھا۔ جاہلوں نے صرف ان کی ضدیں اپنے جہل و عناد میں اور تشدد اختیار کر لیا۔ شدہ شدہ یہ وقتی ضد دائمی عقائد بن گئے حتیٰ کہ کلام اللہ کے حدوث و قدم کے مباحث میں یہاں تک بالغہ آمیزیاں ہوئیں کہ جو آواز انسان کے حلقوم سے نکلتی ہے اس کو بھی قدیم کہہ دیا گیا۔ کاش اگر یہ مقابلے اور مناظرے نہ ہوتے تو یہ بے معنی کلمات جو بعد میں عقائد بن گئے شاید کسی مجنون کی زبان سے بھی نہ نکلتے۔

اس عام سنت کے سوا اگر کہیں کسی جماعت یا فرد کا نام لیا گیا ہے تو کسی خاص ہی مصلحت کے لئے جس پر علمائے اپنی جگہ کافی بحث کر دی ہے اس لئے ان فرقوں کی تعیین پر بحث کرنا قطعاً غیر ضروری ہے تاہم جب اذہان اس طرف متوجہ ہو گئے اور بحث شروع کر دی گئی تو مجبوراً ہمیں بھی کچھ لکھنا ماننا سب سے اس موضوع پر علماء کلام اور علماء اصول دونوں نے اپنی اپنی جگہ گفتگو کی ہے ہمارے نزدیک علامہ طروشی کا کلام سب میں منتخب ہے اور اسی کو علامہ شاطبی نے بھی اختیار فرمایا ہے اس لئے ہم اسی کا خلاصہ اپنے الفاظ میں ہدیہ ناظرین کرتے ہیں۔

یہ پہلے ثابت کیا جا چکا ہے کہ حدیث میں زیر بحث صرف وہ اختلافات ہیں جو تفریق فی الدین کی حد میں آسکتے ہیں۔ یہ وہ افتراق ہے جو صراطِ مستقیم سے وابستہ رہ کر انحراف کے نتائج میں پیدا ہو جاتا ہے جس کا نام قرآنی لفظ میں "اسبل" رکھا گیا ہے اس کا حاصل اصل دین سے منتسب رہ کر اس کے بعض اصول و کلیات کے ساتھ اختلاف کرنا ہے اس لئے یہاں اختلاف و افتراق سے امت اجابت ہی کا اختلاف و افتراق مراد ہوگا۔ امتِ دعوت کا اختلاف جس میں کفار بھی داخل ہو جائیں مراد نہیں ہو سکتا

یہ دوسری بات ہے کہ اگر یہ انحراف اپنی حد سے تجاوز کر جائے تو اس کی انتہا کفر پر بھی ہو سکتی ہے۔

حدیث کے لفظ امتی سے یہی معلوم ہوتا ہے کہ جس اختلاف کا یہاں ذکر کیا گیا ہے وہ لفظ امت کے تحت میں رہ کر ہی ہونا چاہئے، یہاں امت سے امتِ دعوت مراد لے لینا بہت بعید ہے کیونکہ اس امت کے اختلاف کو بنی اسرائیل کے اختلاف کے ساتھ تشبیہ دی جا رہی ہے اور ظاہر ہے کہ ان کا اختلاف یہودیت و نصرانیت کے وسیع مفہوم میں داخل رہ کر ہی تھا اسی طرح اس امت کا اختلاف بھی امتِ اجابت میں رہ کر ہونا چاہئے۔ کفر اپنے تمام انواع و اقسام کے ساتھ شرعی نظر میں ایک ہی ملت قرار دیا گیا ہے۔ اس کے تشدد و افتراق کی بحث شریعت میں غیر مفید بحث ہے۔ اگر تاریخی اعتبار سے نظر ڈالی جائے تو بھی یہی نظر آتا ہے کہ اسلام میں جو مختلف فرقہ بندیاں ہوئیں ہمیشہ وہ اسلام ہی کے نام پر ہوئیں۔ خوارج کے جنگ کی تمام بنیاد ہی یہ تھی کہ وہ اپنا قدم اسلام اور صراطِ مستقیم پر سمجھتے تھے اور حضرت علیؑ کو دائرہ اسلام سے باہر قرار دیتے تھے، معتزلہ دمرجیہ اور دیگر فرقی باطلہ سب اپنی اپنی جگہ ہی دعویٰ رکھتے تھے کہ سیدمی راہ ان ہی کی راہ ہے دوسری جماعتیں منحرف اور حق سے ہٹی ہوئی جماعتیں ہیں ان وجوہ کی بنا پر ظن غالب یہ ہے کہ ان فرقوں کا ظہور صرف اسلام کے اندر مقدر ہے کفر کی جماعتیں اس میں شامل نہیں ہیں۔

فرقہ باطلہ کی پہلی علامت	ان فرقہ ہائے باطلہ کی تعیین کا راستہ اب یہی ہو سکتا ہے کہ ان کی علامات پر
بعض وفاق ہے	اصولی طور پر بحث کی جائے۔ کتاب و سنت کے مطالعہ سے معلوم ہوتا ہے کہ

انحراف، زنج، اور افتراق کی بڑی علامت خود آپس کا اختلاف ہے پس اگر کوئی مسئلہ اسلام میں زیر بحث آتا ہے اور اس کی وجہ سے افتراق و تشدد نہیں پھیلتا، بغض و عداوت کی ہوا نہیں چلتی، امت کا شیواہ منتشر نہیں ہوتا۔ آپس کی محبت و مودت ختم نہیں ہوتی تو اس کو اختلافِ مذموم نہیں کہا جاسکتا۔ لیکن اگر اس کا نتیجہ تحزب و تعصب کی شکل میں نمودار ہوتا ہے امت کی وحدت پارہ پارہ ہوتی ہے تو اسے انحراف کا اثر سمجھنا چاہئے۔ آئینہ ولایزالون مختلفین کی تفسیر کے ذیل میں مجاہد فرماتے ہیں کہ مختلفین اہل باطل ہی اور مروہین کے متعلق لکھتے ہیں۔

اہل الحق لیس فیہم اختلاف اہل حق میں اختلاف نہیں ہوتا۔

مطرف بن شیخ کہتے ہیں کہ اگر کہیں اہل اہوا میں بھی محبت و اتحاد ہو کر تا تو یہ دہوکا لگتا کہ شاید یہی لوگ اہل حق ہوں لیکن جب اس نعمت سے وہ محروم ہیں تو اب ہر ذی عقل فیصلہ کر سکتا ہے کہ یہ اہل حق نہیں ہو سکتے کیونکہ ان کی شان اختلاف و افتراق نہیں۔

حضرت مکرّم فرماتے ہیں کہ مختلفین اہل اہوا اور الامن رحم ربک اہل سنت و الجماعہ ہیں۔ حضرت عمر بن عبدالعزیز اور امام مالک فرماتے ہیں کہ اہل رحمت اختلاف نہیں کرتے سہ یہ الفاظ بتل رہے ہیں کہ اُس وقت تک اہل حق کے قلوب میں فروعی اختلافات رکھنے کے باوجود کوئی بغض و عناد نہ تھا گو آج یہ سمجھنا اور سمجھانا دونوں مشکل ہیں کہ فروعی اختلاف کے ساتھ محبت کیسے قائم رہ سکتی ہے اگر غور کرو گے تو موجودہ افتراق کی بنا پر فروعی اختلافات نہیں ہیں بلکہ قلبی سرد جہری ہے ہاں بہانہ بنانے کو یہ بوجہ مذہب کے سر پر رکھ دیا جاتا ہے تاہم اس میں بھی کوئی شبہ نہیں کہ اگر رفع یدین اور آئین کے جھگڑے تحریب و تعصب اختلاف و افتراق کی صورت پیدا کر لیں تو ہرگز اس اختلاف کو بھی اہل حق کا اختلاف نہیں کہا جا سکتا۔

حافظ ابن قیم قیاس کی ندرت کے سلسلہ میں لکھتے ہیں کہ قیاسات ہی کی بدولت امت کے کلمہ میں تفریق پھیلی اور یہی اس بات کی دلیل ہے کہ قیاسات خدا کی مرضی کے برخلاف ہیں۔ قرآن کریم میں ہے  
 وَلَوْ كَانِ مِنْ عِنْدِ غَيْرِ اللَّهِ لَوَجَدُوا سَوَاءً ۚ وَإِنْ تُحِبُّوا الْعِلْمَ فَاتَّبِعُوا سَبِيلَ الْمَعْرِفَةِ ۚ وَاتَّقُوا اللَّهَ الَّذِي هُوَ الْغَنِيُّ الْغَنِيُّ ۚ  
 ہوتا تو اس پر بڑا اختلاف نظر آتا۔

حضرت ابن عباس رضی اللہ عنہما فرماتے ہیں کہ تبیض وجوہ کا مصداق اہل سنت اور اہل ائتلاف ہیں اور تسود وجوہ کا مصداق اہل فرقت و اختلاف ہیں۔ اختلاف نہ کرنے کا حکم آنحضرت صلی اللہ علیہ وسلم کا ارشاد ہے کہ آپس میں اختلاف برپا نہ کرو ورنہ تمہارے دلوں میں نیرخ اختلاف پڑ جائے گا۔ اسی لئے جب آنحضرت صلی اللہ علیہ وسلم کسی آیت کے مفہوم میں صحابہ کا

اختلاف دیکھتے تو آپ کو سخت ناگوار ہوتا اور آپ کو اتنا غصہ آتا کہ آپ کا روئے نور انار کی طرح سرخ ہو جاتا اور فرماتے "کیا اس بات کا تم کو حکم دیا گیا تھا" بختِ رسول کا اصل مقصد ہی رفعِ اختلاف ہے اس لئے جو اختلاف تھا کرتا ہے درحقیقت وہ اس کا مقصد پوری مغرب لگاتا ہے حضرت عمرؓ نے صحابہؓ کو مخاطب کر کے فرمایا "اگر تم اختلاف کرو گے تو تمہارے بعد ملہ اور زیادہ اختلاف کریں گے"

ایک دن حضرت عمرؓ کو خبر لگی کہ ابی بن کعبؓ اور ابن مسعودؓ اس مسئلہ میں اختلاف کر رہے ہیں کہ نماز ایک کپڑے میں ادا کرنا سنت ہے یا دو کپڑوں میں تو انھوں نے ممبر خطبہ دیا اور فرمایا "جب تم آنحضرتؐ صلی اللہ علیہ وسلم کے صحابی ہو کر ایسے ایسے مسائل میں اختلاف کرو گے تو جھلا تمہارے بعد مسلمان کس کے قول کو اختیار کریں گے۔ اگر کج کے بعد میں نے سنا کہ دو شخصوں میں اختلاف ہو رہا ہے تو جو مجھے کرنا ہے کر گزروں گا"

حضرت علیؓ نے اپنے قاضیوں کو لکھ بھیجا "جیسا تم پہلے فیصلہ کیا کرتے تھے اب بھی اسی کے موافق کرتے رہو مجھے اختلاف پسند نہیں، میری تمنا ہے کہ جس طرح میرے پیشرو دنیا سے گنہگار ہیں اسی طرح کسی اختلاف کے بغیر میں بھی گذر جاؤں"

آنحضرت صلی اللہ علیہ وسلم نے فرمایا ہے "پہلی امتیں اسی عبادت کی بدولت ہلاک ہوئیں کہ وہ اپنے انبیاء علیہم السلام کے سامنے اختلاف کیا کرتی تھیں" اور دوسری حدیث میں فرمایا کہ "اپنی کتاب کے بعض حصہ کو بعض کے ساتھ متعارض سمجھ کر نکال کر لیا کرتی تھیں قرآن اس لئے نہیں آیا کہ تم آپس میں متعارض پیدا کر کے ایک آیت کو دوسری آیت سے ٹکراؤ بلکہ اس کا ایک حصہ دوسرے کی تصدیق کرتا ہوا اترتا ہے۔"۔

۱۔ دیکھو اعلام المتعین ج ۱ ص ۲۲۵ و جامع بیان العلم ج ۲ ص ۸۲ و ۸۳۔

حضرت عرفہؓ کے اس خطبہ سے ظاہر ہوتا ہے کہ ان کی سیاسی نظر کس قدر دور بین تھیں وہ اجتہاد کو نہیں روکتے اختلاف کو روکتے ہیں، مناظرے کو روکتے ہیں اور ایسی بحث کو روکتے ہیں جو سردست کو اختلاف نہ کہلائے مگر آئندہ کہیں امت کے لئے اختلاف کا تخم نہ ڈالے۔ اسی طرح قرآن میں بحث و تمحیص کی ممانعت نہیں۔ ممانعت اس بحث کی ہے جس کا حاصل قرآن کی آیات میں اختلاف و متعارض ثابت کرنا ہو کوشش یہ کرنا چاہئے کہ جہاں اختلاف ہو اس کو تا امکان رفع کیا جائے جہاں متعارض نظر آئے اسے دور کیا جائے (باقی حاشیہ پر مشتمل ہے)



دوسری علامت اتباع | مسئلہ کی پوری حقیقت سمجھنے کے لئے پہلے محکم و متشابہ کی حقیقت ذہن نشین کرنا  
متشابہات ہے ضروری ہے، قرآن کریم کہتا ہے :-

هُوَ الَّذِي أَنْزَلَ عَلَيْكَ الْكِتَابَ ۖ فَذَاهِي نَزَلَ عَلَيْكَ الْكِتَابَ اتاری ہے اس میں آیات  
مِنْهُ أَيَاتٌ مُّحْكَمَاتٌ هُنَّ أُمُّ الْكِتَابِ ۖ مُحْكَمَاتٌ هُنَّ أُمُّ الْكِتَابِ کا بڑا حصہ ہے۔ اور دوسری  
والخر متشابہات۔ آیات متشابہات ہیں۔

عربی میں لفظ ام کے معنی اصل اور بڑے کے آتے ہیں۔ مکہ مکرمہ کو ام القریٰ اسی لئے کہا جاتا ہے  
کہ زمین کا مرکزی نقطہ اور اس کی اصل یہی ہے، یہیں سے زمین اطراف و جوانب میں پھیلائی گئی ہے  
سورہ فاتحہ کو بھی ام الكتاب ہاسی لئے کہا جاتا ہے کہ وہ اصول کتاب پر حاوی ہے۔ ام الطريق بڑے رات  
کو کہا جاتا ہے وہ بھی چھوٹے راستوں کے پھٹنے کی اصل ہوتا ہے۔ دراصل ام میں اصل ہونے کے ساتھ  
اس کے مرجع اور مرکز ہونے کا مفہوم بھی ملحوظ ہوتا ہے۔ ماں کو عربی میں اسی لئے ام کہتے ہیں کہ وہ اولاد  
کی اصل اور ان کا مرجع ہوتی ہے یعنی وہ اسی کے ارد گرد رہتے ہیں ضرورت کے وقت اسی کی طرف لوٹ کر  
آتے ہیں۔ جنگ کے بڑے جھڑپے کو بھی ام اسی لئے کہا جاتا ہے کہ لٹکر کر و فر کے وقت اسی جگہ  
لوٹ کر آتا ہے لہ

اس لحاظ سے حکمات کے ام الكتاب ہونے کا یہ مطلب ہوگا کہ یہ قرآن کا بڑا حصہ اور اصل ہیں  
یہ اپنی جگہ قائم رہیں گے اور قرآن کا دوسرا حصہ جو نہ اس کی اصل ہے اور نہ اتنا بڑا ہے وہ انہیں حکمات  
کے ارد گرد گھومتا رہے گا جب ان میں کوئی الجھاؤ پیش آئے گا تو ان ہی حکمات کی طرف لوٹ کر حل کر لیا

لہ اس لحاظ سے سورہ فاتحہ کو ام الكتاب کہنے کی ایک لطیف حکمت یہ بھی ہے کہ سورہ فاتحہ نماز میں اپنی جگہ  
رہتی ہے۔ بقیہ قرآن اس سے آکر لگتا رہتا ہے۔ اب یہ بات بھی حل ہو گئی کہ ہر رکعت میں خاص سورہ فاتحہ ہی  
کیوں واجب کی گئی ہے بقیہ سورتوں میں کوئی اور سورت واجب کیوں نہیں کی گئی اس کی وجہ یہ ہے کہ قرآن  
میں جو سورت ام کی حیثیت رکھتی ہے وہی سورہ فاتحہ ہے اس لئے اسی کا حق ہے کہ یہ سورت بہ حیثیت ام اپنی  
جگہ رہے اور بقیہ قرآن اس سے آکر لگتا ہے۔

(انوار فادات حضرت استاد قدس سرہ)

جائے گا اور ام کی طرح ان کو مستقل حیثیت حاصل نہ ہوگی۔ جب آپ محکم و متشابہ کا فرق سمجھ چکے تو اب سنے کہ حکمت و مشابہت کی اس تقسیم ہی نے یہاں خدا کی قہر و مہر کا سامان مہیا کر دیا ہے۔ مومن، راسخ فی العلم کے لئے راستہ یہ ہے کہ وہ حکمت پر عمل کرتا رہے اور مشابہت پر ایمان لاتا رہے اس کے برعکس کج فطرت یہ وتیرہ اختیار کر لیتا ہے کہ قرآن کا جو کھلا ہوا حصہ ہے اسے تو مشابہت کی طرح عملاً چھوڑ دیتا ہے اور جو مشابہت ہے اس کو حکمت کی طرح زیر بحث لے آتا ہے چونکہ مشابہت خود تو اپنی مراد میں واضح نہیں ہوتے اور یہ شخص ام کتاب کی طرف رجوع نہیں کرتا اس لئے جس قدر اس کی مراد حاصل کرنے میں دوڑتا جاتا ہے اسی قدر منزل مقصود سے بعید تر ہوتا چلا جاتا ہے۔ یہ چاہتا ہے کہ کہیں پہنچ کر اس کی پیاس بجھے مگر اس کی تشنگی اور بڑھتی رہتی ہے اور اسی جدوجہد میں اس کی عمر تمام ہو جاتی ہے نہ اسے ساحل مراد ہی ہاتھ آتا ہے نہ اس پر نصیب کا سفر ہی تمام ہوتا ہے۔

خدا نے قدوس نے حل و حرمت اور عمل کے جتنے آئین بنائے ہیں اس میں کوئی ابہام نہیں رکھا اور جہاں ابہام رکھا ہے اس پر عمل کی دعوت نہیں دی بلکہ صرف ایمان لانے کا امر کیا ہے۔ اب اگر کوئی پر نصیب صحیح راہ نہیں چلنا اور خود بھٹکتا پھرتا ہے تو یہ قصور اس کا ہے یضد پہ کثیراً و یضد ہی بہ کثیراً کا راز اسی تقسیم میں مضمر ہے۔ اسی جگہ مخلص و غیر مخلص، سید و شقی کا فرق واضح ہوتا ہے۔ شانِ تفضیل تسلیم نہ کر دوسرے کی کا یہی نقطہ امتحان ہے۔ فرقہ بانی باطلہ کے پھوٹنے کا یہی سرچشمہ ہے اس لئے اس پر دوبارہ پھر تفصیلی نظر ڈالئے۔

محکم و متشابہ کی تحقیق | محکم کے دو معنی ہیں ایک عام اور ایک خاص۔ خاص اصطلاح میں محکم منسوخ کے بالمقابل مستعمل ہوتا ہے۔ اس بنا پر قرآن کی جو آیات منسوخ نہیں وہ سب حکمت کہلائیں گی اور جو منسوخ ہیں ان کو مشابہت کہا جائے گا۔ محکم کے عام معنی یہ ہیں کہ جو آیات اپنی مراد میں واضح اور کھلی ہوئی ہیں وہ حکمت ہیں۔ اس اصطلاح کے موافق مشابہت وہ آیات ہوں گی جو اپنی مراد میں واضح نہ ہوں خواہ بحث و تمحیص کے بعد حل ہو سکیں یا نہ ہو سکیں۔ اس بنا پر مشابہت کی دو

۱۔ یہ معنی حضرت عبداللہ بن مسعود اور حضرت ابن عباس سے مروی ہیں۔ (تفسیر المنارج ص ۳۱۶)



تسلیں ہو جائیں گی (۱) حقیقی (۲) و اضافی۔ تشابہ حقیقی وہ ہوگا جس کی مراد نہ خود شریعت نے بتلائی ہو  
 ناس کے حاصل کرنے کا ہمارے پاس کوئی ذریعہ ہو۔ غرض تحقیقات کے تمام دروازے بند نظر آئیں اور  
 جو دروازہ کھلا ہوا ہو وہ صرف ایک ایمان کا دروازہ ہو قرآن کریم میں ایسے تشابہ کا وجود بہت ہی نادر ہے  
 اور اس کا مقصد بھی بجز زبانی لانے کے اور کچھ نہیں ہے۔ آیت بالا میں تشابہات یہی معنی مراد ہیں  
 تشابہ اضافی قرآن کریم کا وہ حصہ ہے جس کی تفصیل خود قرآن کریم نے دوسری جگہ بیان کر لی  
 ہے۔ مثلاً کسی عام کی تخصیص یا کسی مطلق کی تقیید لیکن بے علمی یا کج فطرتی یا اتباع ہویٰ اس تحقیق  
 کی فرصت نہیں دیتی کہ کلام کے سیاق و سباق کو دیکھا جائے۔ عام و خاص، مطلق و مقید کے ارتباط  
 کا لحاظ کیا جائے بلکہ صرف یک طرفہ نظر کر کے قرآن کے خلاف ایک معنی پیدا کر لیتی ہے۔ مثلاً ایک  
 مرتبہ ایک شخص نے جابر جعفی سے دریافت کیا کہ ذیل کی آیت کا کیا مطلب ہے۔

فَلَنْ أَبْرَحَ الْأَرْضَ حَتَّىٰ يَأْذَنَ لِیَ ابْنِیْ أَوْ یُخْرِجَکُمُ اللَّهُ مِنِّیْ وَهُوَ خَيْرٌ لِّمُحَکِّمِیْنَ

اس نے جواب دیا کہ اس آیت کا مصداق ہنوز ظاہر نہیں ہوا۔ سفیان نے فرمایا کہ حضورؐ  
 بولتا ہے۔ جمہوری کہتے ہیں کہ ہم نے سفیان سے دریافت کیا کہ اس شخص کا مطلب کیا تھا فرمایا کہ  
 ردافض کا عقیدہ ہے کہ حضرت علیؑ بادلوں میں چسپے بیٹھے ہیں جب کسی ان کو حکم ہوگا تو اپنی اولاد  
 کے ساتھ آسمانوں میں ظاہر ہوں گے یہ رافضی اس پر اس آیت کو چسپاں کرنا چاہتا ہے۔

اب غور کیجئے کہ آیت کا تمام سیاق و سباق صاف صاف حضرت یوسف علیہ السلام کے  
 بھائیوں کے بارے میں ہے۔ یہاں اس جمل سزنا یا کذب عقیدہ کا کوئی تعلق ہی نہیں تھا مگر اس  
 شخص نے جب آیت کو اپنے مذہب پر ڈھالنا چاہا تو اس کو اول و آخر سے علیحدہ کر کے صرف درمیان  
 کا حصہ پڑھا۔ اسی طرح خوارج صرف ان الحکمہ الا اللہ رٹائے اور یہ نہ دیکھا کہ خود قرآن ہی میں  
 دوسری جگہ انسانوں کی تکمیل موجود ہے۔ جبر یہ کا حال بھی یہی ہے وہ بھی صرف

وَإِنَّ اللَّهَ خَلَقَكُمْ وَمَا تَعْمَلُونَ      اللہ نے تمہیں اور تمہارے عمل کو پیدا کیا۔

کولے بیٹھے ہیں اور سمجھتے ہیں کہ جب ہمارے عمل بھی اسی کے پیدا کئے ہوئے ہیں تو اب ہمارا اختیار

کیا رہا۔ لیکن اسی قرآن میں جَزَاءٌ بِمَا كَانُوا يَكْسِبُونَ (یہ بدلہ ہے ان کاموں کا جو انہوں نے خود کئے ہیں) بھی موجود ہے۔ جس سے صاف طور پر معلوم ہوتا ہے کہ بندہ کے افعال اس کے کسب و اختیار سے صادر ہوتے ہیں۔

غرض باطل فرقوں کا یہی دستور ہے کہ پہلے وہ ایک خیال پکالتے ہیں پھر اس پر قرآن کے استدلال قائم کرنے کے لئے کسی آیت کی آڑ تلاش کر لیتے ہیں اور سوہی پر بہری کا رنگ چڑھا کر نکلیں بند کر لیتے ہیں اور اس کی کوئی پروا نہیں کرتے کہ اسی قرآن میں دوسری جگہ اس کی تشریح ان کے مدعا کے خلاف موجود ہوتی ہے۔ پس تشابہ اضافی بعض کے لحاظ سے تو تشابہ ہوتا ہے اور بعض کے لئے محکم ہوتا ہے۔ اگر یہ دیکھا جائے کہ جب خود شریعت نے مبہم کو مفصل، عام کو خاص، مطلق کو مفید کر دیا ہے تو اس کے بعد اس میں کوئی تشابہ نہیں رہتا اور اس لئے علماء کو بحث کا حق حاصل ہے اور اگر یہ دیکھا جائے کہ وہ اپنی توضیح میں ایک قاصر الفہم کے لئے دوسری آیت کی طرف رجوع کرنے کا محتاج ہوتا جس کی اس میں اہلیت نہیں تو اس کے لئے یہی کہا جائے گا کہ جس طرح تشابہات حقیقیہ کی تحقیق علماء کے لئے ممنوع تھی اسی طرح ان آیات محکمات پر بحث کرنا ان کے لئے ممنوع ہے وہاں مطلقاً بحث و تمحیص زینح کی علامت تھی۔ یہاں نااہل اور بے علموں کی بحث زینح کی علامت ہوگی۔<sup>۱</sup>  
خلاصہ یہ ہے کہ تشابہ کبھی فی نفسہ ہوتا ہے کبھی اپنے قصور علی کی وجہ سے نظر آئے لگتا ہے حکم دونوں جگہ ایک ہے۔ تشابہ حقیقی سب کے لئے تشابہ ہے اس لئے کسی کو بحث کرنے کی اجازت نہیں اور تشابہ اضافی جس کے حق میں تشابہ ہے خاص اس کے لئے اس پر بحث کی اجازت نہیں لیکن جب اہل زینح اپنی بے علمی کا ادراک نہیں کرتے یا ادراک کے باوجود محض جبارت اور اتباع سوہی کی وجہ سے اس وادی میں قدم رکھ دیتے ہیں تو پھر اسی جگہ سے وہ شاخیں پھوٹنے لگتی ہیں جس کو قرآن کریم میں اسبل کہا گیا ہے۔ اور اختلاف مذہب کی بنیاد پڑ جاتی ہے۔ - ۱۰

۱۰ دیکھو المواثقات ج ۳ ص ۸۶ - ۹۳ - ۱۰ تفسیر المآثر میں محکم و تشابہ کی بحث بہت مکمل موجود ہے۔ فاضل مصنف نے صرف اس ملکہ پر ۳۳ صفحہ پر بحث کی ہے۔ (باقی حاشیہ صفحہ آئندہ)

تعمیری علامت | اتباع ہوئی ہے۔ ہمارے پہلے مضمون میں اس پر آیات و احادیث کی روشنی میں کافی بحث گذر چکی ہے۔ ان ہر علامت میں فرق یہ ہے کہ پہلی علامت یعنی اختلاف و تشتت کی شناخت ہر شخص کر سکتا ہے دوسری علامت کی شناخت صرف علماء و راہنمیں کا حصہ ہے کیونکہ وہ محکمات و مشابہات کے فرق پر موقوف ہے اور اس کا علم علماء ہی کو ہو سکتا ہے۔ تیسری علامت خود انسان ہی کے فیصلہ کی بات ہے۔ وہ خود ہی اس کا فیصلہ کر سکتا ہے کہ اس کے باطن میں اتباعِ ہدیٰ کا جذبہ ہے یا اتباعِ ہویٰ کا۔

اب اگر آپ کو فرقہ بادلے باطلہ کی شناخت کرنی ہے تو ان علامات سے کر لیجئے۔ گران علامات کے بعد بھی دائرہ بحث ختم نہیں ہوگا اس لئے اس بحث کو تمام کرنے کا وہی ایک راستہ ہے جو یہاں صحابہ کرام نے اختیار فرمایا تھا یعنی ان ۳ فرقوں کی تعیین یا ان کی علامات پر سوال و جواب کی بجائے یہ تحقیق کرنی جائے کہ فرقہ ناجیہ کونسا فرقہ ہے یہ مفید بھی ہے اور مختصر بھی۔

فرقہ ناجیہ کی تعیین اور تہیہ | صحابہ کرام نے اس راستہ کو اس لئے چھوڑ دیا تھا کہ وہ یہ جانتے تھے کہ فرقوں کے ابہام کی حکمت | راہِ مستقیم بلا صاحبِ وحی کے بتلائے ہوئے قطعی طور پر دریافت ہی نہیں ہو سکتی اگر صرف ہماری عقل اس کے لئے کافی ہو سکتی تو دنیا علیہم السلام کی حاجت ہی کیا رہتی اس لئے اس کی تعیین تو خود رسول ہی کی زبان سے ہو جانا چاہئے یہ امت کے اجتہاد پر سپرد کرنے کا مسئلہ نہیں ہے ہاں

(بقیہ حاشیہ از صفحہ گذشتہ) اگر اس کے دوسرے اطراف و جوانب کا بھی لحاظ کیا جائے تو پورے ۶۴ صفحات پر یہ مباحث پھیلا ہوئے ہیں۔ اور محکم و مشابہ کی تفسیر میں دس اقوال پیش کرنے کے بعد یہ اختیار کیا ہے کہ قرآن میں ایک آیت بھی ایسی نہیں ہے جس کی مراد بالکل غیر معلوم ہو بلکہ اس کو غیر مقبول قرار دیا ہے وہ فرماتے ہیں کہ جس شے کا ہم ادراک نہیں کر سکتے وہ مشابہات کے معانی نہیں بلکہ ان کی پوری پوری کیفیات ہیں مثلاً صفات الہیہ کی کیفیت، جنت و دوزخ اور دوسرے عالمِ عجیب کی تفصیلی کیفیت، استوار علی العرش اور قیام قیامت کی کیفیت اور اس قسم کے دوسرے امور ان کے نزدیک قرآن کریم میں صرف مشابہ اضافی ہے مشابہ حقیقی کا کوئی وجود نہیں جو لوگ مشابہات پر دورِ حاضر کے اعتراضات کا جواب دیتا چاہیں ان کے لئے اس کا مطالعہ کرنا ضروری ہے ان کے کلام کا اصل ماخذ حافظ ابن تیمیہ کی سورۃ اخلاص کی تفسیر ہے۔ محمد بن ابراہیم وزیر نے بھی اس جگہ مفید کلام کیا ہے۔

(دیکھو الروض الماسم ۲ ج ص ۵۲)

شاہراہ نجات متعین ہو جانے کے بعد بل مخرفہ کی تعیین امت کے اجتہاد کے سپرد کی جاسکتی ہے گویا عمل کے لئے میدان صاف کر دیا گیا ہے اور صرف نظری مرحلہ میں امت کے فہم و اجتہاد کا امتحان لیا گیا ہے شریعت محمدیہ صفتِ اعتدال میں اتنی آتم واکمل ہے کہ دوسرے ملل مستقیمہ میں گویا "الصرط المستقیم" اس کا ایک لقب بن گیا ہے اس کی وجہ یہی ہے کہ جتنا توازن، جتنا اعتدال، جتنا اقتصاد اور میانہ روی اس شریعت میں ملحوظ ہے اتنا دوسری شرائع میں نہیں۔ شریعت موسویہ و عیسویہ کے افراط و تفریط کا حال معلوم ہے، گو وہ اپنے زمانہ کا توازن درست رکھنے کے لئے کتنی ہی معتدل ہوں مگر اس شریعت کے اعتدال کے بالمقابل رکھی نہیں جاسکتیں آخر وہ اصرار اور اغلال (شدید احکام) کیا چیزیں تھیں جسے شریعت مصطفویہ نے میزان شریعت سے نکال کر اعتدال کی صورت پیدا کی ہے۔ اسی وصف ممتاز کے لحاظ سے اس امت کو امتِ وسط کہا گیا ہے اس لئے یہاں ادنیٰ ادنیٰ انحراف بھی نمایاں ہو جاتا ہے اور وہ صراطِ مستقیم سے ہٹے ہوئے سبل کی صورت میں نظر آنے لگتا ہے۔ قرآن کریم میں ارشاد ہے۔

عَلَىٰ اللَّهِ قَصْدُ السَّبِيلِ وَمِنْهَا جَائِرٌ

سہل تستری فرماتے ہیں کہ قصد السبیل یعنی میانہ راستہ طریق سنت ہے اور منہا جائر ملل و سبل متفرق ہیں۔ مجاہد نے اس کو اور زیادہ صاف الفاظ میں بیان کیا ہے وہ قصد السبیل کی تفسیر میں فرماتے ہیں

المقتصد بين الخلو والتقصير و یعنی میانہ روی یہ ہے کہ نہ اس میں فلو اور نہ بالند

ذلك يفيد ان الجائر هو الغيالي ہواورد کوتاہی رہے اس کے بالمقابل جائر کا مفہوم

اوالمقصر و کلاهما من اوصاف یہی ہوگا کہ اس میں یا تو غلو نظر آئے یا کوتاہی، یہ

البدع ۱۷ دونوں ملل مخرفہ کے اوصاف ہیں۔

ان الفاظ سے ظاہر ہے کہ اقتصاد اور اعتدال کتنی کم سن منزل ہے اگر پلہ ذرا جھکتا ہے تو غلو

ہو جاتا ہے اگر ذرا اڑتا ہے تو تقصیر کا الزام عائد ہوتا ہے اس لئے اعتدال کی صرف یہی ایک صورت ہے

کہ ہمہ وقت شریعت پر تلاؤ کی طرح کٹکی بندھی رہے کہ کہیں ڈگمگاتی تو نہیں ہر پورا ہوس کے پھیب کہاں

این شریعت ہا شقیمت خسرو بے خون جگر چشید نتواں

ہم فی النار | یہاں ایک شبہ یہ بھی پیش آ رہا ہے کہ اس امت کی اکثریت اگر جہنم میں ہو تو یہ امت لا و احدۃ مرحومہ کیسے ہو سکتی ہے۔ ہمارے نزدیک اصولاً یہ سوال ہی غلط ہے یہ فیصلہ ابھی بل انوقت ہے۔ درمیانی مراحل سے گذر کر جب یہ امت جنت میں داخل ہو جائے اس وقت یہ بتوانا اہم کرنا چاہئے کہ دوسری امتوں کے مقابلہ میں یہ امت زیادہ ہے یا کم اس وقت یہ صحیح اندازہ ہو سکتا ہے کہ درحقیقت یہ امت مرحومہ ہے یا نہیں۔<sup>۱۰</sup>

نیز یہ بھی تو سوچئے کہ اس امت کی ضرب المثل وحدت، اس کی خدا ترسی، راستبازی، ایسی ہمدردی و سلوک یہ اس کے دورِ عروج کی باتیں ہیں اس کے برعکس اس کا افتراق و تشتت اس کا لغو و کج روی یہ اس کے دورِ نزول کی داستان ہے کسی قوم کے دورِ عروج کی تاریخ اس کے دورِ نزول میں پڑھنے کی سعی کرنا بڑا ظلم ہے جن احادیث میں اس امت کی خیریت و برتری موجود ہے ان ہی میں اس کے دورِ انحطاط کا یہ افتراق مذکور ہے پھر اس میں تردد و شبہ کی کیا بات ہے۔

طہم فی النار | یہاں ایک بڑے عالم محقق نے یہ جواب دیا کہ "کلمہ فی النار" دراصل ایک محاورہ ہے جو کی تحقیق کسی چیز کے غلط اور ناقابل قبول ہونے کے موقع پر بولا جاتا ہے جیسا کہ اردو میں کہہ دیتے ہیں کہ "اسے چولے میں ڈالو" یہاں درحقیقت دوزخی ہونا مراد ہی نہیں مگر ہمیں اس جواب میں تردد ہے اس کی وجہ یہ ہے کہ اس حدیث کے دوسرے الفاظ میں "واحدۃ فی الجنۃ" صرف ایک فرقہ جنت میں ہوگا موجود ہے۔ لفظ نار اور جنت کا تقابل یہاں اس محاورہ کی گنجائش نہیں دیتا

ہمارے نزدیک حدیث کی راجح مراد وہ ہے جو حجۃ الاسلام امام غزالی نے بیان فرمائی ہے اور جس کو شاہ عبدالعزیز نے جزوی اصلاح کے ساتھ اپنے فتاویٰ میں نقل فرمایا ہے۔ اس کا خلاصہ یہ ہے کہ اس ایک فرقہ سے مراد وہ فرقہ ہے جو بلا کسی ادنیٰ عذاب کے جنت میں جائے گا اور یہ وہ ہوگا جس میں اعتقاد اور عملی پہلوئے بھی بدعت نے راہ نہ پائی ہوگی اگر بنا بر بشریت کوئی عملی کمزوری اُن سے

۱۰۔ ترمذی میں روایت ہے کہ اہل جنت کی کل صفیں ایک سو تیس ہوں گے جس میں اسی اس امت کی اور بیبہ چالیس سب امتوں کی۔

مسرزد بھی ہوگی ہوگی تو اللہ تعالیٰ کی رحمت یا اسے معاف کر دے گی ورنہ قبر اور محشر کے شدائد میں کہیں اس کا حساب ٹھہری کر لے گی۔ اس کے بالمقابل جو باطل فرقے ہیں ان کو اپنے افتراق و تشتت کی سزا بھگتنا پڑے گی اس کے بعد وہ بھی جنت میں چلے جائیں گے آخر کار اس امت کا ہر فرقہ کچھ عذاب چاکریا بلا عذاب جنت میں داخل ہو جائے گا۔ یہی مطلب ہے جو کہتا ہے ابن عمرؓ کی اس حدیث کا۔

ما من امة الا و بعضہا فی النار ہر ایک امت کے کچھ لوگ جنت میں اور کچھ دوزخ  
و بعضہا فی الجنة الا امتی میں جائیں گے صرف ایک میری امت ہے  
فاخا کلہا فی الجنة جو پوری کی پوری جنت میں جائے گی۔

یہ حدیث معجم اوسط اور معجم صغیر میں طبرانی نے روایت کی ہے۔ صاحب جمع الغواہر فرماتے ہیں کہ اس کی اسناد ضعیف ہے تاہم اس کی مراد وہ ہے جو ہم نے ابھی آپ کے سامنے ذکر کی ورنہ تسلیم کرنا پڑے گا کہ اس امت کے لئے دراز نجات صرف کلمہ توحید ہے اور معصیت موجب عذاب نہیں۔ یہ اہل سنت والجماعت کا مذہب نہیں ہے مرجئہ کا مذہب ہے۔ صحیح احادیث میں ثابت ہے کہ آپ نے اپنی امت کے بعض افراد کو کچھ شتم خود دوزخ میں دکھا پھر یہ کیسے تسلیم کیا جاسکتا ہے کہ یہ تمام امت بلا عذاب جنت میں داخل ہوگی۔

خلاصہ یہ کہ ظاہر یہی ہے کہ اس فرقہ سے وہی فرقہ مراد ہے جس نے سنت پر ٹھیک ٹھیک عمل کیا ہے۔ بدعت سے وہ ہمیشہ دور اور نفور رہا ہے، اس کے اعتقاد و عمل کے دونوں بازو درست ہیں، یہی فرقہ سیرت جنت میں داخل ہوگا اور لفظ "ما انا علیہ واصحابی" بھی زیادہ اسی پر چسپاں ہوتا ہے۔

(آئندہ مضمون میں اس کی تحقیق کی جائیگی)

(باقی آئندہ)